
निधाय हृदि विश्वेशं विधाय गुरुवन्दनम्‌ | 
बालानां सुखबोधाय कियते तर्कसंग्रहः ॥ 
द्रव्यगुणकर्मसामान्यविशेषसमवायाऽभावाः 
सप्तपदार्थाः ॥ १॥ 


तत्र द्रव्याणि 
पृथिव्यप्तेजोवाय्वाकाशाकालदिगात्ममनांसि नवेव ॥ २॥ 


रूपरसगन्धस्प्संख्यापरिमाणपृथत्तवसंयोगविभग- 
परत्वापरत्वगुरुत्व- 
द्रवत्व-स्नेह-शाब्द-बुद्धि-सुख-दुः खेच्छा-हेष-प्रयल- 


तु) 0 _९ 


घर्माधर्म-संस्काराः चतुर्विशतिगुणाः ॥ ३॥ 


उत्क्षेपणापक्षेपणाकुञ्चनप्रसारणगमनानि 
पञ्च कर्माणि ॥ ४॥ 


परमपरं चेति द्विविधं सामान्यम्‌ ॥ ५॥ 


OO 


नित्यद्रव्यवृत्तयो विरोषास्त्वनन्ता एव ॥ ६॥ 
समवायस्त्वेक एव ॥ ७॥ 


अभावश्चतुर्विधः प्रागभावः प्रध्वंसाभावः 
अत्यन्ताभावः अन्योन्याभावश्चेति ॥ ८॥ 


तत्र गन्धवती पृथिवी । 

सा द्विविधानित्याऽनित्या च । 
नित्या परमाणुरूपा । 

अनित्या कार्यरूपा । 

पुनस्त्रिविधा दारीरेन्द्रियविषयभेदात्‌ । 

शरीरमस्मदादीनाम्‌ । 
इन्द्रियं गन्द्धग्राहकं घ्राणम्‌ | 
तच्च नासाग्रवर्ति | 

विषयो मृत्पाषाणादिः ॥ ९॥ 


शीतस्पर्शवत्यः आपः | 

ता द्विविधाः नित्या अनित्याश्च । 

नित्यः परमाणुरूपाः । 

अनित्याः कार्यरूपाः । 

पुनस्त्रिविधा झारीरेन्द्रियविषयभेदात्‌ । 
शरीरं वरुणलोके । 

इन्द्रियं रसग्राहकं रसनं जिह्वाग्रवर्ति | 
विषयः सरित्समुद्रादिः ॥ १०॥ 
उष्णस्पर्शवत्तेजः | 

तच्च द्विविधं नित्यमनित्यं च । 

नित्यं परमाणुरूपं । 

अनित्यं कार्यरूपं । 

पुनस्त्रिविधं शारीरेन्द्रियविषयभेदात्‌ | 
शरीरमादित्यलोके प्रसिद्धम्‌ । 

इन्द्रियं रूपग्राहकं चक्षुः कृष्णताराय्रवर्ति | 
विषयश्चतुर्विधः भोमदिव्योदर्याकरज भेदात्‌ । 
भोमं वह्ण्यादिकम्‌ | 

अबिन्धनं दिव्यं विद्युदादि । 

भुक्तस्य परिणामहेतुरोदर्यम्‌ । 

आकरजं सुवर्णादि ॥ ११॥ 


रूपरहीतः स्पर्शवान्वायुः | 

स द्विविधः नित्योऽनित्यश्च । 

नित्यः परमाणुरूपः । 

अनित्यः कार्यरूपः । 

पुनस्त्रिविधः शारीरेन्द्रियविषयभेदात्‌ | 
शरीरं वायुलोके | 

इन्द्रियं स्पशग्राहक॑ त्वक्सर्वशरीरवर्ति | 

विषयो वृक्षादिकम्पनहेतुः ॥ १२॥ 


शरीरान्तःसंचारी वयुः प्राणः । 
स च एकोः्प्युपाधिभेदात्माणापानादिसंज्ञां लभते ॥ १३॥ 


शाब्दगुणकमाकाझाम्‌ । 
तच्चैकं विभु नित्यञ्च ॥ १४॥ 
अतीतादिव्यवहारहेतुः काळः | 


~ Oc 


स चेको विभुनित्य्श्व ॥ १५॥ 


प्राच्यादिव्यवहारहेतुर्दिक्‌ | 
सा चेका विभ्वी नित्या च ॥ १६॥ 


ज्ञानाधिकरणमात्मा । 
स द्विविधः परमात्मा जीवात्मा च । 
तत्रेश्वरः सर्वज्ञः परमात्मैक एव । 


ON OEY 


जीवात्मा प्रतिशरीरं भिन्नो विभुनित्यश्च ॥ १७॥ 


सुखाद्युपलब्धिसाधनमिन्द्रियं मनः । 
तच्च प्रत्यात्मनियतत्वादनन्तं परमाणुरूपं नित्यं 
चच ॥ १८॥ 


चक्षुमात्रग्राह्मो गुणो रूपम्‌ | 

तच्च शुक्तनीलपीतरक्तहरितकपिशचिन्न 
भेदात्सप्तविधम्‌ । 

पृथिवीजळतेजोवृत्ति । 

तत्र पृथिव्यां सञ्तविधम्‌ । 
अभास्वरशुक्लं जले | 

भास्वरशुक्कं तेजसि ॥ १९॥ 


रसनग्राह्यो गुणो रसः । 

स च मधुराष्लवणकटुकषायतिक्तमेदात्‌ 
qa: । 

पृथिवीजलवृत्तिः । तत्र पृथिव्यां sha: | 
जले मधुर एव ॥ २०॥ 


घ्राणग्राह्यो गुणो गन्धः | 

स द्विविधः सुरभिरसुरभिश्च | 
पृथिवीमत्रवृत्तिः ॥ २१॥ 
त्वमिन्द्रियमात्रग्राह्मो गुणः स्पर्शः । 

स च त्रिविधः शीतोष्णानुष्णाशीतभेदात्‌ । 
पृथिव्यप्तेजोवायुवृत्तिः । 

तत्र शीतो जले । 

उष्णस्तेजसि । 

अनुष्णाशीतः पृथिवीवाय्वोः ॥ २२॥ 


रूपादिचतुष्टयं पृथिव्यां पाकजमनित्यं च । 
अन्यत्र अपाकजं नित्यमनित्यं च | 
नित्यगतं नित्यम्‌ । 

अनित्यगतमनित्यम्‌ ॥ २३॥ 


एकत्वादिव्यवहारहेतुः संख्या | 

सा नवद्रव्यवृत्तिः एकत्वादिपराध॑पर्यन्ता | 
एकत्वं नित्यमनित्यं च | 

नित्यगतं नित्यम्‌ । 
अनित्यगतमनित्यम्‌ । 

द्वित्वादिकं तु सवंत्राऽनित्यमेव ॥ २४॥ 
मानव्यवहारासाधारणकारणं परिमाणम्‌ । 
नवद्रव्यवृत्तिः । 

तच्चतुर्विधम्‌ । 

अनु महद्दीर्घं हृस्वं चेति ॥ २५॥ 
पृथग्व्यवहारासाधारणकारणं पृथत्तवम्‌ । 
सर्द्रव्यवृत्तिः ॥ २६॥ 
संयुक्तव्यवहारहेतुः संयोगः | 
स्ंद्रव्यवृत्तिः ॥ Roll 

संयोगनाशको गुणो विभागः । 
स्ंद्रव्यवृत्तिः ॥ २८॥ 
परापरव्यवहारासाधारणकारणे परत्वापरत्वे । 

पृथिव्यादिचतुष्टय मनोवृत्तिनी । 

ते द्विविधे दिकृते कालकृते च । 
दूरस्ते दिक्कृतं परत्वम्‌ । 

समीपस्थे दिक्ृतमपरत्वम्‌ । 

ज्येष्ठे काळकृतं परत्वम्‌ । 

कनिष्ठे कालकृतमपरत्वम्‌ ॥ २९॥ 


आद्यपतनासमवायिकारणं गुरुत्वम्‌ । 
पृथिवीजलवृत्ति ॥ ३०॥ 


आद्यस्यन्दनासमवायिकारणं द्रवत्वम्‌ | 
पृथिव्यप्तेजो वृत्ति | 

तद्विविघं सांसिद्धिकं नेमित्तिकं च । 
सांसिद्धिकं जले | 

नेमित्तिकं पृथिवीतेजसोः | 

पृथिव्यां घृतादावप्मि संयोगजं द्रवत्वम्‌ | 
तेजसि सुवर्णादौ ॥ ३१॥ 
चूर्णादिपिण्डीभावहेतुर्गुणः स्नेहः | 
जलमात्रवृत्तिः ॥ ३२॥ 

श्रोत्रग्राह्यो गुणः शाब्दः आकाशमात्रवृत्तिः । 
स द्विविधः ध्वन्यात्मकः वर्णात्मकश्च । 
तत्र ध्वन्यात्मकः भेर्यादो । 

वर्णात्मकः संस्कृतभाषादिरूपः ॥ ३३॥ 
सर्वव्यवहारहेतुर्गुणो बुद्धिज्ञानम्‌ । 

सा द्विविधा स्मृतिरनुभवश्च । 
संस्कारमात्रजन्यं ज्ञानं स्मृतिः । 

तद्भिन्नं ज्ञानमनुभवः । 

स द्विविधः यथार्थोऽयथार्थश्च । 

तद्वति तत्म्रकारकोऽनुभवो यथार्थः । 
यथा रजते इदं रजतमिति ज्ञानम्‌ | 

सेव प्रमेत्युच्यते । 

तदभाववति तत्प्रकारकोऽनुभवोऽयथार्थः । 

यथा शुक्ताविदंरजतमिति ज्ञानम्‌ । 

सैव अप्रमेत्युच्यते ॥ ३४॥ 
यथार्थनुभवश्चतुर्विधः 
प्रत्यक्षानुमित्युपमितिशाब्दभेदात्‌ | 
तत्करणमपि चतुर्विधं 
प्रत्यक्षानुमानोपमानशाब्दभेदात्‌ ॥ ३५॥ 


असाधारणं कारणं करणम्‌ । 
कार्यनियतपूर्ववृत्ति कारणं | 


La a 


कार्य प्रागभावप्रतियोगि ॥ ३६॥ 


OO bat 


कारणं त्रिविधं समवाय्यसमवायिनिमित्तभेदात्‌ । 
यत्समवेतं कार्यमुत्पद्यते तत्समवायिकारणम्‌ । 
यथा तंतवः पटस्य पटश्च स्वगतरूपादेः । 
कार्येण कारणेन वा सहेकस्मिन्नर्थे समवेतत्वे सति 
यत्कारणं 

तदसमवायिकारणम्‌ | 

यथा तंतुसंयोगः पटस्य तन्तुरूपं पटरूपस्य । 


तदुभयभिन्नं कारणं निमित्तकारणम्‌ | 

यथा तुरीवेमादिकं पटस्य । 
तदेतत्तिविधकारणमध्ये यदसाधारणं कारणं 
तदेव करणम्‌ ॥ ३७॥ 


तत्र प्रत्यक्षज्ञानकरणं प्रत्यक्षम्‌ | 
इन्द्रियार्थसंनिकर्षंजन्यं ज्ञानं प्रत्यक्षम्‌ । 
तह्दिविधं निर्विकल्पकं सविकल्पकं चेति | 
तत्र निष्प्रकारणं ज्ञानं निर्विकल्पकं यथेदं 
किञ्चित्‌ । 

सप्रकारकं ज्ञानं सविकल्पकं यथा डित्थोऽयं 
ब्राह्मणोऽयं इयामोऽयं 

पाचकोऽयमिति ॥ ३८॥ 
्रत्यक्षज्ञानहेतुरिन्द्रियार्थस॑निकर्षः 

qa: । 

संयोगः संयुक्तसमवायः संयुक्तसमवेतसमवायः 
समवायः 

समवेतसमवायः विशेषणविरोष्यभावश्चेति | 
चक्षुषा घटप्रत्यक्षजनने संयोगः संनिकर्षः । 


घटरूपप्रत्यक्षजनने संयुक्तसमवायः 

संनिकर्षः । 

नचक्षुः संयुक्ते घटे रूपस्य समवायात्‌ | 
रूपत्वसामान्यप्रत्यक्षे संयुक्तसमवेतसमवायः 
संनिकर्षः | 

चक्षुः संयुक्ते घटे रूपं समवेतं तत्र 

रूपत्वस्य समवायात्‌ | 

श्रोत्रेण शब्दसाक्षात्कारे समवायः संनिकर्षः 
कर्णविवरवर्त्याकाझास्य 

श्रोत्रत्वात्‌ झाब्दस्याकाशगुणत्वाहुणगुणिनोश्च 
समवायात्‌ । 

शाब्दत्वसाक्षात्कारे समवेतसमवायः संनिकर्षः 
श्रोत्र्समवेते Bed 

शब्दत्वस्य समवायात्‌ । 

अभावप्रत्यक्षे विशेषणविरोष्यभावः संनिकर्षः 
घटाभाववद्भूतलमित्यत्र 

चक्षुः संयुक्ते भूतले घटाभावस्य विशेषणत्वात्‌ । 
एवं संनिकर्षषङ्कजन्यं ज्ञानं प्रत्यक्षं 
तत्करणमिन्द्रियं 

तस्मातिन्द्रियं प्रत्यक्षप्रमाणमिति सिद्धम्‌ ॥ ३९॥ 


अनुमितिकरणमनुमानम्‌ । 

परामर्शजन्यं ज्ञानमनुमितिः । 
व्याप्तिविशिष्टपक्षधर्मताज्ञानं | 

यथा वह्निव्याप्यधूमवानयं पर्वत इति ज्ञानं 
परामझः । 

तज्जन्यं पर्वतो वह्निमानिति ज्ञानमनुमितिः । 


OO © 


यत्र यत्र घूमस्तत्र तत्राभिरिति साहचर्यनियमो 

व्याप्तिः । 

व्याप्यस्य पर्वतादिवृत्तित्वं पक्षधर्मता ॥ ४०॥ 
अनुमानं द्विविधं स्वार्थं परार्थं च । 

तत्र स्वार्थं स्वानुमितिहेतुः तथाहि स्वायमेव 
भूयोदर्शनेन यत्र यत्र 


धूमस्तत्र तत्राभिरिति महानसादो व्याप्ति गृहीत्वा 
पर्वतसमीपं गतः 

तद्गते चाझो सन्दिहानः पर्वते धूमं पञ्यन्व्यास्तिं 
स्मरति यत्र यत्र 

धूमस्तत्र तत्राभिरिति | 

तदनन्तरं वह्निव्याप्युमवानयं पर्वत इति 
ज्ञानमुत्पद्यते अयमेव 

लिइण्गपरामशी इत्युच्यते | 

तस्मात्पर्वतो वह्निमानिति ज्ञानमनुमितिः उत्पद्यते | 


तदेतत्स्वार्थानुमानम्‌ । 

यत्तु स्वयं धुमाञ्निमनुमाय परंप्रतिबोधयितुं 
पञ्चावयव वाक्यं प्रयुज्यते 

तत्परार्थानुमानम्‌ । 

यथा पर्वतो वह्लिमान्धूमत्वाद्यो यो धूमवान्स 
वह्निमान्यथा महानसः तथा 

चायं तस्मात्तथेति । 


अनेन प्रतिपादितालिष्ण्गात्परोऽप्यन्निं प्रतिपद्यते ॥ ४१॥ 


प्रतिज्ञाहेतूदाहरणोपनयनिगमनानि पञ्चावयवाः । 
पर्वतो वह्निमानिति प्रतिज्ञा | 
धूमवत्वादिति हेतुः । 


यो यो घूमवान्स वह्विमान्यथा महानस इत्युदाहरणम्‌ । 


तथा चायमित्युपनयः | 


तस्मात्तथात नगमनम्‌ ॥ ४२॥ 


स्वार्थानुमितिपरार्थानुमित्योः लिइण्गपरामरं एव 
करणम्‌ | 

तस्माल्लिइण्गपरामर्शोऽनुमानम्‌ ॥ ४३॥ 
लिङ्गं त्रिविधम्‌ । 

अन्वयव्यतिरेकि केवलान्वयि केवलव्यतिरेकि चेति | 
अन्वयेन व्यतिरेकेण च व्याप्तिमदन्वयव्यतिरेकि | 
यथा Fal साध्ये धूवत्त्वम्‌ | 

यत्र धूमस्तत्राभिर्यथा महानस इत्यन्वयव्याप्तिः । 
यत्र वहिनास्ति तत्र धूमोऽपि नास्ति यथा महाहृद 
इति व्यप्तिरेकव्याप्तिः । 

अन्वयमात्रव्याप्तिकं केवलान्वयि । 

यथा घटोऽभिधेयः प्रमेयत्वात्पटवत्‌ । 

अत्र प्रमेयत्वाभिधेयत्वयोः व्यतिरेकव्यासतिनास्ति 
सर्वस्यापि 

प्रमेयत्वादभिधेयत्वाच्च । 

व्यतिरेकमात्रव्याप्तिकं केवलव्यतिरेकि यथा 
पृथिवीतरेभ्यो भिद्यते गन्धवत्त्वात्‌ । 

यदितरेभ्यो न भिद्यते न तद्गन्धवद्यथा जलम्‌ | 

न चेयं तथा । 

तस्मान्न तथेति । 

अत्र यद्गन्धवत्तदितरभिन्नमित्यन्वयदृष्टान्तो 
नास्ति पृथिवीमात्रस्य 

पक्षत्वात्‌ ॥ ४४॥ 


सन्दिग्धसाध्यवान्यक्षः | 

यथा धूमवत्त्वे हेतो पर्वतः | 
निश्चितसाघ्यवान्सपक्षः यथा तत्रेव महानसम्‌ | 
निश्चितसाघ्याऽभाववान्विपक्षः यथा तत्रैव 
महाहृदः ॥ val 


सव्यभिचारविरुद्धसत्प्रतिपक्षासिद्धबाधिताः पञ्च 
हेत्वाभासाः । 

सव्यभिचारोऽनेकान्तिकः | 

स त्रिविधः साधारणासाधारणानुपसंहारिभेदात्‌ । 


NOD 


तत्र साथ्याभावदद्वधात्तः साधारणाऽनकान्तकः यथा 

पर्वतो वह्निमान्म्रमेयत्वादिति । 

प्रमेयत्वस्य वह्णयभाववति हृदे विद्यमानत्वात्‌ । 
सर्वसपक्षविपक्षव्यावृत्तः पक्षमात्रवृत्तिः 
असाधारणः । 

यथा शब्दो नित्यः शाब्दत्वादिति | 

शाब्दत्वं हि सर्वेभ्यो नित्येभ्योऽनित्येभ्यश्च 
व्यावृत्तं शब्दमात्रवृत्तिः | 
अन्वयव्यतिरेकदृष्टान्तरहितोऽनुपसंहारी | 
यथा सर्वमनित्यं प्रमेयत्वादिति । 

अत्र सर्वस्यापि पक्षत्वादृष्टान्तो नास्ति । 
साध्याभावव्याप्तो हेतुर्विरुद्धः । 

यथा शब्दो नित्यः कृतकत्वादिति | 

कृतकत्वं हि नित्यत्वाभावेनाऽनित्यत्वेन व्याप्तम्‌ । 
यस्य साध्याभावसाधकं हेत्वन्तरं विद्यते स 
सत्प्रतिपक्षः । 

यथा शाब्दो नित्यः श्रावणत्वाच्छब्दत्ववत्‌ । 
झाब्दोऽनित्यः कार्यत्वाद्धटवत्‌ | 
असिद्धस्त्रिविधः आश्रयासिद्धः स्वरूपासिद्धो 
व्याप्यत्वासिद्धश्चेति । 

आश्रयासिद्धो यथा गगनारविन्दं सुरभि 
अरविन्दत्वात्सरोजारविन्दवत्‌ | 

अत्र गागनारविन्दमाश्रयः स च नास्त्येव । 
स्वरूपासिद्धो यथा इाब्दो गुणश्चाक्षुषत्वात्‌ । 
अत्र चाक्षुषत्वं Bed नास्ति शब्दस्य 
श्रावणत्वात्‌ । 

सोपाधिको हेतुः व्याप्यत्वासिद्ध । 
साध्यव्यापकत्वे सति साधनाव्यापकत्वमुपाधिः | 
साध्यसमानाधिकरणात्यन्ताभावाप्रतियोगित्वं 
साध्यव्यापकत्वम्‌ । 
साधनवन्निष्ठात्यन्ताभावप्रतियोगित्वं 
साधनाव्यापकत्वम्‌ | 

पर्वतो धूमवान्वक्षिमत्वादित्यत्राद्रेन्यनसंयोग 

उपाधिः । 

तथाहि | 

यत्र घूमस्तत्राद्रन्यनसंयोग इति साध्यव्यापकता । 
यत्र वह्विस्तत्राद्रन्यनसंयोगो नास्त्ययोगोलके 
आर्द्रैन्यनसंयोगाभावादिति 

साधनाव्यापकता । 

एवं साध्यव्यापकत्वे अस्ति 
साधनाव्यापकत्वार्द्र्वनसंयोग उपाधिः । 
सोपाधिकत्वाद्ठह्निमत्त्वं व्याप्यत्वासिद्धम्‌। 
यस्य साध्याभावः प्रमाणान्तरेण निश्चितः स 
बाधितः | 

यथा वह्निरनुष्णो द्रव्यत्वाजलवत्‌ | 
अत्रानुष्णत्वं साध्यं तदभाव उष्णत्वं 
स्पर्शनप्रत्यक्षेण गुह्यते 

इति बाधितत्वम्‌ ॥ ४६॥ 


उपमितिकरणमुपमानम्‌ । 
संज्ञासंज्ञिसम्बन्धज्ञानमुपमितिः । 

तत्करणं साहृश्यज्ञानम्‌ । 
अतिदेशवाक्यार्थस्मरणमवान्तर व्यापारः । 

तथा हि 
कश्चिद्रवयशान्दार्थमजानन्कुतश्चिदारण्यकपुरुषाद्रोसरृशो 
गवय इति श्रुत्वा वन गतो वाक्यार्थं 

स्मरन्गोसहृशां पिण्डं पश्यति | 

तदनन्तरमसौ गवयइाब्दवाच्य 

इत्युपमितिरुत्पद्यते ॥ ४७॥ 


आप्तवाक्यं 21g: | 

आपस्तु यथार्थवक्ता | 

वाक्यं पदसमूहः | 

यथा गामानयेति । 

शक्तं पदम्‌ । 

अस्मात्पदादयमर्थो बोद्धव्य इतीश्वरसंकेतः 


tarka2.pdf 


11 


अन्नम्भट्टलिखित तकेसंग्रह 


शाक्तिः ॥ ४८॥ 


आकाइणक्षा योग्यता संनिधिश्च वाक्यार्थज्ञानहेतुः 
पदस्य 


पदान्तरव्यतिरेकप्रयुक्तान्वयाननुभावकत्वमाकाइणक्षा । 


अर्थाबाघो योग्यता | 
पदानामविलम्बेनोचारारणं संनिधिः ॥ ४९॥ 


आकाइणक्षादिरहितं वाक्यमप्रमाणम्‌ । 

यथा गोरश्वः पुरुषो हस्तीति न 
प्रमाणमाकाइणक्षाविरहात्‌ । 

अस्निना सिञ्चेदिति न प्रमाणं योग्यताविरहात्‌ | 
प्रहरे प्रहरेऽसहोचारितानि गामानयेत्यादिपदानि न 
प्रमाणं सान्निध्याभावात्‌ ॥ ५०॥ 

वाक्यं द्विविधम्‌ | 

वैदिकं लौकिकं च । 
वेदिकमीश्वरोक्तत्वात्सवमेव प्रमाणम्‌ | 
लौकिकं त्वाप्तोक्तं प्रमाणम्‌ । 

अन्यदप्रमाणम्‌ ॥ ५१॥ 


वाक्यार्थ्ज्ञानं शब्दज्ञानम्‌ । 

तत्करणं शब्दः ॥ ५२॥ 

अयथार्थानुभवस्त्रिविधः संशयविपर्ययतर्कभेदात्‌ । 
एकस्मिन्धर्मिणि विरुद्धनानाध्म्वेशिष््यावगाहि 
ज्ञानं संशयः | 

यथा स्थाणुर्वा पुरुषो वेति । 

मिथ्याज्ञानं विपर्ययः । 

यथा शुक्तो इदं रजतमिति | 

व्याप्यारोपेण व्यापकारोपस्तर्कः यथा यदि वहिने 
स्यात्तर्हि धूमोऽपि न स्यादिति ॥ ५३॥ 
स्मृतिरपि द्विविधा । 

यथार्थायथार्था च । 

प्रमाजन्या यथार्था । 
अप्रमाजन्याऽयथार्था ॥ ५४॥ 


सर्वेषामनुकूलतया वेदनीयं सुखम्‌ ॥ ५५॥ 
सर्वेषां प्रतिकूलतया वेदनीयं दुःखम्‌ ॥ ५६॥ 


इच्छा कामः ॥ ५७॥ 
क्रोधो द्वेषः ॥ ५८॥ 
कृतिः FAA: ॥ ५९॥ 


विहितकर्मजन्यो धर्मः ॥ ६०॥ 
निषिद्वकर्मजन्यस्त्वधर्मः ॥ ६१॥ 
बुख्यादयोऽष्टावात्ममात्रविशेषगुणाः ॥ ६२॥ 


बुद्धीच्छा प्रयत्ना द्विविधाः । 

नित्या अनित्याश्च । 

नित्या ईश्वरस्यानित्या जीवस्य ॥ ६३॥ 
संस्कारस्त्रिविधः । 

वेगो भावना स्थितिस्थापकश्चेति । 

वेगः पृथिव्यादिचतुष्टयमनोवृत्तिः । 

अनुभवजन्या स्मृतिहेतुर्भावना । 

आत्ममात्रवृत्तिः । 

अन्यथाकृतस्य पुनस्तदवस्थापकः स्थितिस्थापकः 
कटादिपृथिवीवृत्तिः ॥ ६४॥ 


चलनात्मकं कर्म । 
ऊर्ध्वदेशसंयोगहेतुरुत्क्षेपणम्‌ | 
अधोदेशसंयोगहेतुरपक्षेपणम्‌ । 
झारीरसंनिकृष्टसंयोगहेतुराकुञ्चनम्‌ । 
विप्रकृष्टसंयोगहेतुः प्रसारणम्‌ । 
अन्यत्सर्वं गमनम्‌ । 
पृथिव्यादिचतुष्टयमनोमात्रव्द्रि ॥ ६५॥ 


नित्यमेकमनेकानुगतं सामान्यं 

द्रव्यगुणकर्मवृत्ति | 
तद्दिविधं पराऽपरभेदात्‌ | 
परं सत्ता | 

अपरं द्रव्यत्वादिः ॥ ६६॥ 


नित्यद्रव्यवृत्तयो व्यावर्तका विशेषाः ॥ ६७॥ 


नित्यसम्बन्धः समवायः । 

अयुतसिद्धवृत्तिः | 

ययोट्देयोमध्ये 

एकमविनझ्यदपराऽश्रितमेवावतिष्ठते 

तावयुतसिद्धौ 

यथा अवयवाऽवयविनो क्रियाक्कियावन्तो जातिव्यक्ती 


x 


विदोषनित्यद्रव्ये चेति ॥ ६८॥ 


अनादिः सान्तः प्रागभावः । 

उत्पत्तेः पूर्व कार्यस्य | 

सादिरनन्तः प्रध्वंसः । 

उत्पत्यनन्तरं कार्यस्य | 
त्रैकालिकसंसर्गावच्छिन्नप्रतियोगिताकोऽत्यन्ताभावः | 


यथा भूतले घटो नास्तीति । 


तादात्म्यसम्बन्धावच्छिन्नप्रतियोगिताकोऽन्योन्याभावः । 
यथा घटः पटो नेति ॥ ६९॥ 


सर्वेषां पदार्थानां यथायथमुक्तेष्वन्तर्भावात्सस्तैव 
पदार्था इति सिद्धम्‌ wo tt 


कणादन्यायमतयोर्बालव्युत्पत्तिसिद्धये । 
अन्नंभट्टेन विदुषा रचितस्तर्कसंग्रहः ॥ 


इति श्रीमहामहोपाघ्याय 
अन्नंभट्टविरचिततर्कसंग्रहः समाप्तः ॥ 


Encoded by Vlad Sovarel (vlad.sovarel at yahoo.com) 

